



### မြန်မာ့ ပဋိပက္ခ နောက်ဆုံးအခြေအနေ သြဂုတ်လ (၂၂ - ၃၁)

### အရပ်သားများအပေါ်အကြမ်းဖက်မှု

၈၆ ဦး	အရပ်သား အသတ်ခံရမှု	၉၅ ဦး	အရပ်သား ဖမ်းဆီးခံရမှု
၂၁ ဦး	အမျိုးသမီး အသတ်ခံရမှု	၆၄၇ လုံး	နေအိမ်မီးရှို့ပျက်စီးမှု
၁၃	ကလေးများ	၆၉ ကြိမ်	လေကြောင်းတိုက်ခိုက်မှု

### သြဂုတ်လ နောက်ဆုံးပတ်အတွင်း အရပ်သား ထိခိုက် / သေဆုံး / ဆုံးရှုံးမှုများ

မြန်မာနိုင်ငံရှိ ပြည်နယ် ၅ ခုနှင့် တိုင်း ၅ ခုတွင် သြဂုတ်လ နောက်ဆုံးပတ်အတွင်း စစ်ကောင်စီတပ်၏ လေကြောင်းနှင့် လက်နက်ကြီး ပစ်ခတ်တိုက်ခိုက်မှုကြောင့် အရပ်သားပြည်သူ ၈၆ ဦး သေဆုံးခဲ့ပါသည်။ ထိုအထဲတွင် ကလေး ၁၃ ဦး နှင့် အမျိုးသမီး ၂၁ ဦး ပါဝင်ပါသည်။

### မီးရှို့ဖျက်ဆီးမှုများ

မြန်မာနိုင်ငံရှိ တိုင်း ၃ တိုင်းတွင် သြဂုတ်လ နောက်ဆုံးပတ်အတွင်း စစ်ကောင်စီတပ်မီးရှို့သဖြင့် နေအိမ် ၆၄၇ လုံး မီးလောင်ပျက်စီးခဲ့ပါသည်။ စစ်ကိုင်းတိုင်းတွင် နေအိမ် ၅၄၀ လုံး၊ တနင်္သာရီတိုင်းတွင် နေအိမ် ၇၆ လုံးနှင့် မကွေးတိုင်း တွင် နေအိမ် ၃၁ လုံးတို့ ဖြစ်ကြပါသည်။

### ဖမ်းဆီးခံရမှုများ

မြန်မာနိုင်ငံရှိ ပြည်နယ် ၁ ခုနှင့် တိုင်း ၃ ခုတွင် သြဂုတ်လ နောက်ဆုံးပတ်အတွင်း အရပ်သားပြည်သူ ၉၅ ဦး ဖမ်းဆီးခံခဲ့ရသည်။ စစ်ကိုင်းတိုင်းတွင် ၄၀ ဦး၊ ကချင်ပြည်နယ်တွင် ၃၁ ဦး၊ ဧရာဝတီတိုင်းတွင် ၁၃ ဦးနှင့် ရန်ကုန်တိုင်းတွင် ၁၁ ဦးတို့ ဖြစ်ကြပါသည်။

### သတ်ဖြတ်ခံရမှုများ

မြန်မာနိုင်ငံရှိ ပြည်နယ် ၅ ခုနှင့် တိုင်း ၅ ခုတွင် သြဂုတ်လ နောက်ဆုံးပတ်အတွင်း အရပ်သားပြည်သူ ၈၆ ဦး သတ်ဖြတ်ခံခဲ့ရသည်။ စစ်ကိုင်းတိုင်းတွင် ၂၅ ဦး၊ မကွေးတိုင်းနှင့် ရခိုင်ပြည်နယ်တို့တွင် ၁၆ ဦးစီ၊ ရှမ်းပြည်နယ်မြောက်ပိုင်းတွင် ၁၀ ဦး၊ တနင်္သာရီတိုင်းတွင် ၆ ဦး၊ ပဲခူးတိုင်းတွင် ၄ ဦး၊ ကချင်ပြည်နယ်နှင့် မန္တလေးတိုင်းတို့တွင် ၃ ဦးစီ၊ မွန်ပြည်နယ်တွင် ၂ ဦးနှင့် ကရင်နီပြည်နယ်တွင် ၁ ဦးတို့ ဖြစ်ကြပါသည်။

### လေကြောင်းမှ တိုက်ခိုက်မှုများ

မြန်မာနိုင်ငံရှိ ပြည်နယ် ၆ ခုနှင့် တိုင်း ၄ ခုတို့တွင် သြဂုတ်လ နောက်ဆုံးပတ်အတွင်း စစ်ကောင်စီတပ်မှ လေကြောင်းတိုက်ခိုက်မှု ၆၉ ကြိမ် ပြုလုပ်ခဲ့ပါသည်။ မကွေးတိုင်းတွင် ၁၈ ကြိမ်၊ ကချင်ပြည်နယ်တွင် ၁၃ ကြိမ်၊ စစ်ကိုင်းတိုင်းတွင် ၁၂ ကြိမ်၊ မန္တလေးတိုင်းတွင် ၈ ကြိမ်၊ ချင်းပြည်နယ်တွင် ၆ ကြိမ်၊ ရခိုင်ပြည်နယ်နှင့် ရှမ်းပြည်နယ်မြောက်ပိုင်းတို့တွင် ၄ ကြိမ်စီ၊ ပဲခူးတိုင်းတွင် ၂ ကြိမ်၊ ကရင်ပြည်နယ်နှင့် မွန်ပြည်နယ်တို့တွင် ၁ ကြိမ်စီတို့ ဖြစ်ကြပါသည်။

### တိုက်ပွဲတွင် ကျဆုံးမှုများ

၃၉၆ ဦး	စစ်ကောင်စီတပ်သား သေဆုံး
၅ ဦး	PDF ရဲဘော်များ ကျဆုံး

### ဩဂုတ်လ နောက်ဆုံးပတ်အတွင်း ဖြစ်ပွားခဲ့သော တိုက်ပွဲများ

#### တိုက်ပွဲနှင့် ထိခိုက်သေဆုံးမှု

၂၀၂၅ ခုနှစ်၊ ဩဂုတ်လ နောက်ဆုံးပတ်အတွင်း ဒရုန်းဖြင့်တိုက်ခိုက်မှုအပါအဝင် တိုက်ပွဲကြီးငယ်ပေါင်း ၇ ကြိမ် ဖြစ်ပွား ခဲ့သည်။ စစ်ကိုင်းတိုင်းနှင့် တနင်္သာရီတိုင်းတွင် တိုက်ပွဲအကြိမ်အရေအတွက် အများဆုံးဖြစ်ပြီး ၁၆ ကြိမ်စီ ဖြစ်ပွားခဲ့ သည်။ ရှမ်းပြည်နယ်မြောက်ပိုင်းတွင် တိုက်ပွဲအကြိမ်အရေအတွက် ဒုတိယများဆုံးဖြစ်ပြီး ၈ ကြိမ် ဖြစ်ပွားခဲ့သည်။ ကချင်ပြည်နယ်တွင် ၇ ကြိမ်၊ ပဲခူးတိုင်းတွင် ၆ ကြိမ်၊ ရခိုင်ပြည်နယ်တွင် ၅ ကြိမ်၊ ကရင်ပြည်နယ်၊ ကရင်နီပြည်နယ်၊ မန္တလေးတိုင်းနှင့် မွန်ပြည်နယ်တို့တွင် ၃ ကြိမ်စီ၊ ဧရာဝတီတိုင်းနှင့် မကွေးတိုင်းတို့တွင် ၁ ကြိမ်စီတို့ ဖြစ်ကြပါသည်။ ချင်းပြည်နယ်၊ ရှမ်းပြည်နယ်တောင်ပိုင်းနှင့် ရန်ကုန်တိုင်းတို့တွင် တိုက်ပွဲဖြစ်ပွားခြင်း လုံးဝမရှိပါ။

ဩဂုတ်လ နောက်ဆုံးပတ်အတွင်း တိုက်ပွဲများတွင် စစ်ကောင်စီတပ်သား ၃၉၆ ဦး သေဆုံးပြီး တော်လှန်ရေးပူးပေါင်း တပ်ဖွဲ့မှ ရဲဘော် ၅ ဦး ကျဆုံးခဲ့ပါသည်။

### ဩဂုတ်လ ၂၂ ရက်မှ ၃၁ ရက်အထိ တစ်ပတ်အတွင်းရရှိသော သတင်းများအပေါ်အခြေခံထားပါသည်။


အရပ်သား၊ အမျိုးသမီးများနှင့် ကလေးများ အသတ်ခံရမှု  
( လွန်ခဲ့သော ၄ ပတ် )

■ စုစုပေါင်း   
 ■ အမျိုးသမီးများ   
 ■ ကလေးများ



အရပ်သား၊ အမျိုးသမီးများနှင့် ကလေးသေဆုံးမှုများ  
( လွန်ခဲ့သော ၄ လ )

■ စုစုပေါင်း ■ အမျိုးသမီးများ ■ ကလေးများ



### တစ်ပတ်အတွင်း စစ်ရေးဖြစ်ပေါ်တိုးတက်မှု

#### KIA နှင့် ပူးပေါင်းတပ်ဖွဲ့များ၏ စစ်ဆင်ရေး

- သြဂုတ်လ ၂၇ ရက်တွင် ကချင်ပြည်နယ်၊ ဝိုင်းမော်မြို့နယ်၊ လမြန်ကျေးရွာအနီးရှိ စစ်တပ်လက်အောက်ခံ ပြည်သူ့စစ်များ တပ်စွဲထားသော ခရစ်ယာန်ဘုရားရှိခိုးကျောင်းနှင့် သြဂုတ်လ ၂၉ ရက်တွင် လမြန်ကျေးရွာအနီးရှိ စစ်တပ်တပ်စွဲထားရာ လမ်းဆုံနေရာတို့ကို KIA ပူးပေါင်းတပ်များက တိုက်ခိုက်သိမ်းပိုက်ရရှိခဲ့သည်။

## တစ်ပတ်အတွင်း နိုင်ငံရေးဖြစ်စဉ်

တရုတ်သမ္မတ ရှီကျင့်ဖျင်နဲ့ အာဏာသိမ်း စစ်ခေါင်းဆောင် ဗိုလ်ချုပ်မှူးကြီး မင်းအောင်လှိုင်တို့ ဩဂုတ်လ ၃၀ ရက်တွင် တရုတ်နိုင်ငံ တီယန်ကျင်းမြို့မှာ တွေ့ဆုံခဲ့ပါတယ်။ ဒါဟာ အာဏာသိမ်းပြီးတဲ့နောက် စစ်ခေါင်းဆောင်ရဲ့ ဒုတိယအကြိမ် မြောက် တရုတ်ခရီးစဉ်ဖြစ်ပြီး သမ္မတရှီနဲ့ တရုတ်မှာ ပထမဆုံးတွေ့ဆုံရတာ ဖြစ်ပါတယ်။

လာမယ့်ဒီဇင်ဘာမှာ စစ်တပ်ကဦးဆောင်ကျင်းပမယ့် ရွေးကောက်ပွဲမှာ မှတ်ပုံတင်ထားတဲ့ ပါတီ ၆၁ ပါတီထဲက တနိုင်ငံလုံး အတိုင်းအတာနဲ့ ပါဝင်ယှဉ်ပြိုင်မယ့် နိုင်ငံရေးပါတီ ၉ ခုရှိကြောင်း ပြည်ထောင်စုရွေးကောက်ပွဲကော်မရှင်က ထုတ်ပြန်ပါတယ်။ အဲဒီနိုင်ငံရေးပါတီ ၉ ခုထဲ ပြည်ထောင်စုကြံ့ခိုင်ရေးနှင့်ဖွံ့ဖြိုးရေးပါတီ (USDP)၊ တိုင်းရင်းသား စည်းလုံးညီညွတ်ရေး ပါတီ (တစည)၊ ဒေါက်တာသက်သက်ခိုင်ဦးဆောင်တဲ့ PPP ပါတီ နဲ့ ဦးကိုကိုကြီးရဲ့ ပြည်သူ့ပါတီတို့ပါဝင်ပါတယ်။ ဒါအပြင် အမျိုးသားနိုင်ငံရေးဒီမိုကရက်တစ်ပါတီ (DNP)၊ မြန်မာနိုင်ငံတောင်သူလယ်သမားဖွံ့ဖြိုး တိုးတက်ရေးပါတီ၊ ရှမ်းနှင့် တိုင်းရင်းသားများဒီမိုကရက်တစ်ပါတီ (ကျားဖြူပါတီ)၊ အမျိုးသမီးပါတီ (မွန်) နဲ့ စစ်ကောင်စီအစိုးရအဖွဲ့မှာပါဝင်ခဲ့တဲ့ ဦးခင်မောင်ဆွေရဲ့ အမျိုးသားဒီမိုကရေစီအင်အားစုပါတီ (NDF) တို့က တနိုင်ငံလုံးကမဲဆန္ဒနယ်တွေမှာ ဝင်ပြိုင်မှာပါ။ ကျန်တဲ့ ၅ ပါတီကတော့ တိုင်းဒေသကြီးနဲ့ ပြည်နယ်အဆင့် ပါဝင်ယှဉ်ပြိုင်မယ်လို့ သိရပါတယ်။

ဩဂုတ်လ ၃၁ ရက်တွင် မြန်မာစစ်ခေါင်းဆောင် ဗိုလ်ချုပ်မှူးကြီး မင်းအောင်လှိုင်နဲ့ အိန္ဒိယ ဝန်ကြီးချုပ် နရန်ဒြာမိုဒီတို့ဟာ တရုတ်နိုင်ငံ၊ တီရန်ကျင်းမြို့မှာ သီးခြားတွေ့ဆုံခဲ့ပါတယ်။



## ဒေသအလိုက် အချက်အလက်

Data of Myanmar Conflict 22-31, August 2025								
States	Clashes between SAC and PDF/EOs	Air Strike	SAC's soldiers killed	PDF killed	Children killed	Civilians killed	Civilians arrested	Houses burned down
BAGO	6	2	15		2	2		
CHIN		6						
IRRAWADDY	1		6				13	
KACHIN	7	13	11		1	2	31	

KAREN	3		66					
KARENNI	3	1	15	4		1		
MAGWAY	1	18	1		3	13		31
MANDALAY	3	8	26		1	2		
MON	3	1	7			2		
RAKHINE	5	4	100		6	10		
SAGAING	16	12	39			25	40	540
SHAN ( N )	8	4				10		
TANINTHARYI	16		110	1		6		76
YANGON							11	
<b>TOTAL</b>	<b>72</b>	<b>69</b>	<b>396</b>	<b>5</b>	<b>13</b>	<b>73</b>	<b>95</b>	<b>647</b>

**Burmese Democratic Futures Working Group - BDFWG**  
**University of Virginia**

**Map of Myanmar Conflict ( August 22-31, 2025 )**



## ဝေါဟာရ အသုံးအနှုန်းများ

### **AAPP (နိုင်ငံရေးအကျဉ်းသားများ ကူညီစောင့်ရှောက်ရေးအသင်း)**

မြန်မာနိုင်ငံရှိ နိုင်ငံရေးအကျဉ်းသားများ၏ အခြေအနေကို စောင့်ကြည့်နေသော လူ့အခွင့်အရေးအဖွဲ့ ဖြစ်သည်။ အာဏာသိမ်းပြီးနောက် ဖမ်းဆီးခံရမှုများနှင့် သတ်ဖြတ်ခံရမှုများအပေါ် အချက်အလက်များ ထုတ်ပြန်ပေးနေသော လူ့အခွင့်အရေးအဖွဲ့အစည်းတစ်ခုဖြစ်သည်။

### **ABSFU (ဗမာနိုင်ငံလုံးဆိုင်ရာ ကျောင်းသားသမဂ္ဂများအဖွဲ့ချုပ်)**

ဗိုလ်ချုပ်အောင်ဆန်းမှ ရန်ကုန်တက္ကသိုလ်တွင် တည်ထောင်ခဲ့ပြီး၊ ပညာရေးလွတ်လပ်ခွင့်၊ ကျောင်းသား အခွင့်အရေးများနှင့် ဒီမိုကရေစီ စနစ်ကို ကြိုးပမ်းအားထုတ်ရန် ရည်ရွယ်ခဲ့သည်။

### **ACRP(အာရှဘာသာရေးများငြိမ်းချမ်းရေးညီလာခံ)**

ငြိမ်းချမ်းရေးနှင့် လက်နက်ဖျက်သိမ်းရေးကိစ္စရပ်များကို မြှင့်တင်ပေးနေသော ကုလသမဂ္ဂနှင့် ချိတ်ဆက်ထားသည့် အစိုးရမဟုတ်သော အဖွဲ့အစည်း (NGO) တစ်ခုဖြစ်သည်။

**AA(ရက္ခိုင့်တပ်တော်)**

ဤအဖွဲ့သည် ရခိုင်ပြည်နယ်အခြေစိုက် တိုင်းရင်းသားလက်နက်ကိုင်အဖွဲ့တစ်ခုဖြစ်ပြီး၊ ရက္ခိုင့်အမျိုးသားအဖွဲ့ချုပ် (United League of Arakan) ၏ လက်နက်ကိုင်တပ်ဖွဲ့ဖြစ်သည်။

**ARSA(အာရ်ကန်ရီဟင်ဂျာကယ်တင်ရေးတပ်မတော်)**

ဤအဖွဲ့သည် ရခိုင်ပြည်နယ်မြောက်ပိုင်းတွင် လှုပ်ရှားနေသော ရီဟင်ဂျာလက်နက်ကိုင်အဖွဲ့တစ်ခု ဖြစ်ပြီး၊ မူလအမည်မှာ ဟရကတ်အလ်ယ ကီနီ (Harakah al-Yaqin) ဖြစ်သည်။

**ဗိုလ်ချုပ်အောင်ဆန်း**

မြန်မာ့တပ်မတော်၏ တည်ထောင်သူ၊ လွတ်လပ်ရေးအတွက် ကြိုးပမ်းခဲ့သော သူရဲကောင်းနှင့် မျက်မှောက်ခေတ် မြန်မာနိုင်ငံသားတို့၏ ဖခင်အဖြစ် သတ်မှတ်ထားသူဖြစ်သည်။

**ဒေါ်အောင်ဆန်းစုကြည်**

နိုဘယ်ဆုရှင်၊ ဒီမိုကရေစီအထိမ်းအမှတ်နှင့် စစ်အာဏာရှင်ကို စိန်ခေါ်ခဲ့သော NLD ခေါင်းဆောင် ဖြစ်သည်။ သူမသည် အာဏာသိမ်းမှုအတွင်း ဖမ်းဆီးခံခဲ့ရသည်။

**မြန်မာ့ဆိုရှယ်လစ်လမ်းစဉ်ပါတီ(BSPP)**

၁၉၆၂ ခုနှစ် ပထမဆုံး စစ်တပ် ကအာဏာသိမ်းအုပ်ချုပ်ပြီးနောက် တစ်ခုတည်းသော တရားဝင်ပါတီ ဖြစ်သည်။ ၁၉၈၈ ခုနှစ်တွင် ဖျက်သိမ်းပြီး တိုင်းရင်းသားစည်းလုံးညီညွတ်ရေးပါတီ အဖြစ်ပြောင်းလဲ ဖွဲ့စည်းခဲ့သည်။

**CDM – အကြမ်းမဖက် အာဏာဖိဆန်ရေးလှုပ်ရှားမှု။**

၂၀၂၁ ခုနှစ် အာဏာသိမ်းပြီးနောက် ကျန်းမာရေးဝန်ထမ်းများနှင့် အရပ်ဘက်ဝန်ထမ်းများမှ စတင်ခဲ့သော စစ်အာဏာရှင်စနစ်ကို ဆန့်ကျင် သည့် လှုပ်ရှားမှုတစ်ခုဖြစ်သည်။

**CRPH(ပြည်ထောင်စုလွှတ်တော်ကိုယ်စားပြုကော်မတီ)**

ဖယ်ရှားခံရသော လွှတ်တော်ကိုယ်စားလှယ်များနှင့် နိုင်ငံသားများမှ ဖွဲ့စည်းခဲ့ပြီး၊ စစ်အစိုးရ၏ တရားဝင်မှုကို ငြင်းပယ်သည့် အဖွဲ့အစည်း တစ်ခုဖြစ်သည်။

**ERO-တိုင်းရင်းသားတော်လှန်ရေးအဖွဲ့များ**

မြန်မာနိုင်ငံရှိတိုင်းရင်းသားများသည် မိမိတို့၏ ကိုယ်ပိုင်ပြဋ္ဌာန်းခွင့်အတွက် လက်နက်ကိုင်တိုက်ပွဲများ ဆင်နွှဲလျက် ရှိသည်။ စစ်ကောင်စီမှ စတင်ခဲ့သော ဖိနှိပ်မှုများအတွင်း၊ လူ့အခွင့်အရေးလှုပ်ရှားသူများစွာသည် ERO များထိန်းချုပ်ထားသော နယ်မြေများသို့ ခိုလှုံခဲ့ကြသည်။ အချို့ တိုင်းရင်းသားပါတီများကလည်း အာဏာသိမ်းမှုကို ဆန့်ကျင်သည့် ဆန္ဒပြသူများနှင့် စစ်ကောင်စီကို ဆန့်ကျင်သော နိုင်ငံသားများကို ကာကွယ်ပေးရန် ကတိပြုခဲ့သည်။

**ဂျန်ဇီးဗားမား**

စစ်တပ်ဆန့်ကျင်သော လှုပ်ရှားမှုများတွင် ပါဝင်ခဲ့သော လူငယ်လှုပ်ရှားမှုတစ်ခု ဖြစ်သည်။

**GSCN – တိုင်းရင်းသားလူမျိုးစုများ၏ အထွေထွေသပိတ်ကော်မတီ**

ဖေဖော်ဝါရီလတွင် စစ်အာဏာသိမ်းမှုကို ဆန့်ကျင်သော ဆန္ဒပြမှုများကို ကိုယ်စားပြုသော ဆန့်ကျင်ရေးအဖွဲ့များ၊ လူမျိုးစုတပ်ဖွဲ့များနှင့် အခြားပါတီများကို ကိုယ်စားပြုရန် ဖွဲ့စည်းခဲ့သည်။

**စစ်အစိုးရ**

လက်နက်အင်အားဖြင့်အာဏာရပြီးသည့်နောက်နိုင်ငံတစ်ခုကိုအုပ်ချုပ်သော စစ်အုပ်စု သို့မဟုတ် နိုင်ငံရေးအုပ်စု တစ်ခုဖြစ်သည်။

**MEHL - မြန်မာစီးပွားရေးအစုရှယ်ယာကုမ္ပဏီလီမိတက်**

မြန်မာစစ်တပ်က ပိုင်ဆိုင်ပြီး စီမံခန့်ခွဲသော ကုမ္ပဏီကြီးဖြစ်သည်။

**မင်းအောင်လှိုင်**

မြန်မာကာကွယ်ရေး ဦးစီးချုပ်ဖြစ်ပြီး အာဏာသိမ်းမှု၊ လူမျိုးသုန်းသတ်ဖြတ်မှုနှင့် တိုင်းရင်းသားလူနည်းစုများအပေါ် စစ်ရေးတိုက်ခိုက်မှု များကြောင့် နိုင်ငံတကာတွင် ပြစ်တင်ရှုတ်ချခံနေရသူဖြစ်သည်။

**ဆက်သွယ်ရေး၊ စာတိုက်နှင့် ကြေးနန်း ဝန်ကြီးဌာန**

လွတ်လပ်စွာပြောဆိုခွင့်နှင့် ပုံနှိပ်ထုတ်ဝေခွင့်ကို ကန့်သတ်ရာတွင်အဓိကဖြစ်သော စစ်အစိုးရ၏ ဗျူရိုကရေစီ ဝန်ကြီးဌာနဖြစ်သည်။

**မြင့်ဆွေ**

ဒုတိယသမ္မတတစ်ဦးဖြစ်ပြီး အာဏာသိမ်းမှုအတွင်း အရေးပေါ်အခြေအနေကြေညာကာ အာဏာကို မင်းအောင်လှိုင်ထံ လွှဲပြောင်းပေးခဲ့ သည်။

**မျိုးရန်နောင်သိန်း**

ဒီမိုကရေစီနှင့် လူ့အခွင့်အရေးအတွက်တိုက်ပွဲဝင်နေသူ၊ ယခင် အမျိုးသားဒီမိုကရေစီအဖွဲ့ချုပ် (NLD) ၏ ဗဟိုသုတေသနလမ်းညွှန်အဖွဲ့ အတွင်းရေးမှူးနှင့် နိုင်ငံရေးအကျဉ်းသားဟောင်း တစ်ဦး။

**NLD(အမျိုးသားဒီမိုကရေစီအဖွဲ့ချုပ်)**

ဤအဖွဲ့သည် လစ်ဘရယ်ဒီမိုကရေစီနိုင်ငံရေးပါတီတစ်ခုဖြစ်ပြီး၊ ၂၀၂၀ ရွေးကောက်ပွဲတွင် အနိုင်ရပြီး နောက် ၂၀၂၁ ခုနှစ် စစ်အာဏာသိမ်းမှု ဖြင့် ဖယ်ရှားခံခဲ့ရသည်။

**NUG - အမျိုးသားညီညွတ်ရေးအစိုးရ**

CRPH (ပြည်ထောင်စုလွှတ်တော်ကိုယ်စားပြုကော်မတီ) မှ ဖွဲ့စည်းခဲ့ပြီး၊ ဖယ်ရှားခံရသော လွှတ်တော် ကိုယ်စားလှယ် များနှင့် စစ်ကောင်စီကို ဆန့်ကျင်သည့် တိုင်းရင်းသားခေါင်းဆောင်များပါဝင်သော မြန်မာပြည်၏တရားဝင် စင်ပြိုင်အစိုးရဖြစ်သည်။

**NUCC (အမျိုးသားညီညွတ်ရေးအကြံပေးကောင်စီ)**

ဖက်ဒရယ်ဒီမိုကရေစီအတွက် အင်အားစုများကို စည်းလုံးညီညွတ်စေသော ပလက်ဖောင်းတစ်ခု ဖြစ်သည်။ ၎င်းတွင် NLD အဖွဲ့ဝင်များ၊ CDM အဖွဲ့များနှင့် အရပ်ဖက်လူမှုအဖွဲ့အစည်းများ ပါဝင်သည်။

**PDF (ပြည်သူ့ကာကွယ်ရေးတပ်ဖွဲ့)**

NUG ၏ လက်နက်ကိုင်တပ်ဖွဲ့ဖြစ်ပြီး ပြည်သူများကို ကာကွယ်ပေးသည့်အဖွဲ့အစည်းဖြစ်သည်။ ဖက်ဒရယ် ပြည်ထောင်စုတပ်မတော်၏ ရှေ့ပြေးတပ်ဖွဲ့လည်း ဖြစ်သည်။

**ရိုဟင်ဂျာ**

မြန်မာနိုင်ငံ၊ ရခိုင်ပြည်နယ်ရှိ မြန်မာစစ်တပ်၏ညှဉ်းပန်းနှိပ်စက်ခံနေရသော လူမျိုးစုတစ်ခုဖြစ်သည်။ စစ်တပ်မှ ကျူးလွန်သော လူမျိုးတုန်း သတ်ဖြတ်မှု၏ သားကောင်များဖြစ်ကြသည်။

**SAC - နိုင်ငံတော်စီမံအုပ်ချုပ်ရေးကောင်စီ**

၂၀၂၁ ခုနှစ်အာဏာသိမ်းစစ်အစိုးဖြစ်သည်။

**SAC-M (မြန်မာနိုင်ငံအတွက် အထူးအကြံပေးကောင်စီ)**

မြန်မာနိုင်ငံတွင် လူ့အခွင့်အရေး၊ ဒီမိုကရေစီနှင့် တာဝန်ယူမှုတာဝန်ခံမှုများကိုမြှင့်တင်ပေးနေသောကုလသမဂ္ဂလက်အောက်ခံအဖွဲ့ဖြစ်သည်။

**နွေဦးတော်လှန်ရေး**

၂၀၂၁ ခုနှစ် စစ်တပ်အာဏာသိမ်းမှုကို ဆန့်ကျင်သော မြန်မာနိုင်ငံသားများ၏ နိုင်ငံလုံးဆိုင်ရာ ဆန္ဒပြ တော်လှန်ရေး ကြီးဖြစ်သည်။

**တပ်မတော်**

မြန်မာနိုင်ငံသားများကအကြမ်းဖက်အဖွဲ့အစည်းအဖြစ် သတ်မှတ်ထားသော လက်နက်ကိုင် မြန်မာစစ်တပ် ဖြစ်သည်။

**ပြည်ထောင်စုကြံ့ခိုင်ရေးနှင့်ဖွံ့ဖြိုးရေးပါတီ (USDP)**

စစ်တပ်၏ ကိုယ်စားပြုနိုင်ငံရေးပါတီဖြစ်ပြီး ၂၀၁၅ ၊ ၂၀၂၀ ရွေးကောက်ပွဲများတွင် NLD ကို အပြတ်အသတ်ရှုံးနိမ့်ခဲ့သည်။

**UNHRC(ကုလသမဂ္ဂလူ့အခွင့်အရေးကောင်စီ)**

ဤအဖွဲ့အစည်းသည် ကမ္ဘာတစ်ဝှမ်းရှိ လူ့အခွင့်အရေးများကို မြှင့်တင်ရန်နှင့် ကာကွယ်ရန် ကြိုးပမ်းဆောင်ရွက်နေသော ကမ္ဘာ့အဖွဲ့အစည်း တစ်ခုဖြစ်သည်။

**ကုလသမဂ္ဂအပြည်ပြည်ဆိုင်ရာတရားရုံးချုပ်(ICJ)**

ကုလသမဂ္ဂ၏ တရားရေးဆိုင်ရာ အဖွဲ့အစည်းဖြစ်ပြီး၊ ရိုဟင်ဂျာလူမျိုးများအပေါ် လူမျိုးတုန်းသတ်ဖြတ်မှုများ မဖြစ်ပွားစေရန် တားဆီး ကာကွယ်ရန် တာဝန်ပေးအပ်ထားသည်။

**၂၀၂၂ - ၂၀၂၃ ငါးလုံး လှုပ်ရှားမှု**

၂၀၂၂ ခုနှစ် ဖေဖော်ဝါရီ ၂၂ ရက်နေ့တွင် ပြည်သူများ၏ စစ်အာဏာရှင်အပေါ် မကျေနပ်မှုများ ကျယ်ပြန့်စွာရှိနေကြောင်း ပြသခဲ့သော နိုင်ငံ တစ်ဝှမ်းတွင် ကျင်းပခဲ့သော အထွေထွေသပိတ်ကြီး ဖြစ်သည်။

**၈၈၈၈**

၁၉၈၈ ခုနှစ်၊ ဩဂုတ်လ ၈ ရက်နေ့တွင် စစ်အာဏာရှင်စနစ်ကို ဆန့်ကျင်သည့် သမိုင်းဝင်လူထု အရေးတော်ပုံကြီး ဖြစ်သည်။

## ဇွဲလှုပ်ရှားမှု

မြန်မာနိုင်ငံတွင် အစ္စလာမ်ဘာသာကို ဆန့်ကျင်ပြီး စစ်တပ်ကို ထောက်ခံသော ဗုဒ္ဓဘာသာဝင် အစွန်းရောက် အမျိုးသားရေးလှုပ်ရှားမှု တစ်ခု ဖြစ်သည်။

## ကိုးကားချက်များ

The Irrawaddy, RFA, Ayeyarwaddy Times, D Day News, Myanmar Pressphoto Agency, Khit Thit Media, Narinjara, Mizzima, Myanmar Now, DVB, BBC, MeKong News, ThanLwin Times, PVTV, Khonumthung Burmese.



[BDWFG Website](#)

[Democratic Futures Project](#)

[UVA Global](#)

[Our Company](#) | [Contact Us](#) | [FAQs](#) | [Privacy Policy](#)